


# CHRYŚCIJANSKAJA DUMKA


15 ČERWIENIA 1930 h.

Hod III. ✻ Nr. 11—12.



## ŽMIEST.

1) *D. Anisko* — Świedamaść relihijnaja i nacyjanalnaja; 2) *Ks. Ad. St.* — Lekcyja, Ewanelija i nawuka na Bożaje Ciela; 3) *Ks. W. Š.* — Z majej padaroży ũ Ameryku; 4) *W. A.* — Warona i lisica; 5) *Katalik* — Listy z wioski; 6) Z relihijna-hramadzkaŭa żyćcia; 7) Z palityčnaha żyćcia; 8) Haspadarskija parady; 9) Wilenskija nawiny; 10) Kutok śmiechu; 11) Roznyja cikawaści; 12) Paštowaja skrynka; 13) Kalendaryk.





Sonca			Miesiaca	
dni	usход	zachad	dni	źmiany
15.VI.	2.44	7.54	19	apošn. kwadra
30	2.47	7.56	26	wiatoch
10.VII	2.57	7.51	3	pieršaja kwadra

### ŹMIENY PAHODY.

Ad 20 VI. da 25 źmienna, ad 26 da kancza čerwienia daźdźy i pahoda. Ad 1. VII. da 9 — ciopła i soniečna, ad 10 da 15 — bury i daźdźy.

### PAŠTOWAJA SKRYNKA.

D. A. Pisulku Wašu atrymali. Nr. 7—8 „Chr. D.“ wysyłajem. Karystajem takža, jak bačycie, z Wašych, prysłanych nam meterjalaŭ.

A. K. Atrymali ũsio, pieradali pawodle naleźnaha adrasu. Časopiš naša wychodzić redka, bo nie staje nam na bolej hrošy.

T. P. Za pisulku šcyra Wam dziakujem, pawodle prysłanaha adrasu hazetu pasyłajem. Byli-b my duža Wam udziačny, kaŭli b i Wy z dalokaj Italii napisali što niebudź u „Chr. Dumku“.

M. H. Na Wašu prošbu hazetu pasyłajem. Čytajcie sami, dawajcie znajomym, prysyłajcie adrasy nowych padpiščykaŭ, a takža i padpisku.

K. R. „Chr. Dumku“ Wam pasyłajem, a takža spaŭniajem i inšuju Wašu prošbu. Nie zabudźcisia tolki prysłać nam padpisku.

Ks. I. H. Dziakujem za pišmo. Fastarajcisia naładzić tam pradažu i pašyreńnie, jak „Chr. Dumki“, tak i ahaŭam biełaruskaj katalickaj literatury.

W. A. Niešta tuha ũ Was idzie z akančeńniem „padarožy“. A treba skončyć. Prosim i čakajem.

Ks. Fr. Č. Atrymali, padzialili pawodle Wašaj woli. Bielaruskija wilenskija hazety wysyłajuć Wam usie. Ci atrymliwajecie?

Ks. A. M. Za 8 zł. padziaka. Hazety wysyłajem akurata.

L. Ź. Pracu Wašu atrymali. U wolnym čašie i miescy nadrukujem. Dziwimsja, što da Was nieakuratna da chodzie naša hazeta. Dumajem, što winawata hetemu Waša pošta. Damahajcisia zaŭsiody „karty prenumeraty“.

## KALENDARYK

Dni	N. styl	St. styl	Rymska - katal.		Hreka katal.	
N. 15	2		Św. Trojcy		Św. Trojcy	
P. 16	3		Jana Fr z R.		Łukjana m.	
A. 17	4		Marcijana m.		Mitrafana bp.	
S. 18	5		Jafrema dzijak.		Darateraja św. mč.	
Č. 19	6		Božaje Ciela		Prašw. Jeŭch.	
P. 20	7		Sylweryja pap.		Todara śwmc.	
S. 21	8		Aloizija Hauzab		Todara Strat.	
N. 22	9		2 n. pa Siomusie		2 n. pa Siomusie	
P. 23	10		Zenona m.		Tymateja, Teodota	
A. 24	11		Naradz. św. Jana Chr.		Bałałameja	
S. 25	12		Wilhielma ap.		Anufraha wial.	
Č. 26	13		Jana i Paŭła		Akyliny mč.	
P. 27	14		Najšw. Serca Jezusa		Prašw. Serca Isusa	
S. 28	15		Irenija bp.		Amosa prep.	
N. 29	16		3 n. pa Siomusie		3 n. pa Siomusie	
P. 30	17		Pam. św. Paŭła		Manuiła, Sanila	
A. 1	18		Najšw. Krywi Jez. Chr.		Lawoncija mč.	
S. 2	19		Adwiedziny N. D. M.		Judy Tad. ap.	
Č. 3	20		Lawona II papy		Miafoda śwmc.	
P. 4	21		Todara bp.		Julijana Taps. mč.	
S. 5	22		Antona M.		Jaŭsiewija śwmc.	
N. 6	23		4 n. pa Siomusie		4 n. pa Siomusie	
P. 7	24		Kiryry i Miofoda		Naradz. św. Jana Chr.	
A. 8	25		Alźbiety karol.		Feŭronii mč.	
S. 9	26		Weroniki		Dawyda prp.	
Č. 10	27		7 bratoŭ mučanik.		Samsona prp.	
P. 11	28		Piusa I papy		Pier. m. Kira i lw.	
S. 12	29		Jana Hwalb.		Piatra i Paŭła	
N. 13	30		5 n. pa Siomusie		5 n. pa Siomusie	
P. 14	1		Bonawentury		Kuźmy i Działjona	
A. 15	2		Henryka cara		Pał. R. Pr. B.	

u jakoj upisany ũsie padpiščyki, a jakuju redakcyja pasyłaje koźnaj pošcie. Prošanyja numary, jakija ũ nas jašče jošć, wyśle.

Ks. Fr. Al. 40 zł. na „Chr. Dumku“ atrymali. Duža Wam dziakujem za takoje značajne padtrymannie našaha wydawiećwa

Kataliku: Wašu korespondencyju atrymali, karystajem, pišycie čašciej ab žyćci Wašaj staronki.

## CHRYŚCIJANSKAJA DUMKA BIEŁARUSKAJA KATALICKAJA ČASOPIS WYCHODZIĆ RAZ U DWA TYDNI

Padpisnaja cana z pierasylkaj:

na hod . . . . .	8 zał.
na paŭhoda . . . . .	4 „
na 3 mies. . . . .	2 „
na 1 „ . . . . .	80 hr.

ABWIESTKI źmiaščajucca tolki na WOKŁADCY.

Kaštujuć: Cełaja staronka	80 zał.
$\frac{1}{3}$ „	40 „
$\frac{1}{4}$ „	20 „
$\frac{1}{8}$ „	10 „

ASOBNY NUMAR KAŠTUJE 30 hr.

### Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3).

Redaktor pryjmaje ad 9 — 12 i ad 5 — 6.



# CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tydni.

Hod III.

WILNIA, 15 ČERWIENIA 1930 h.

Nr. 11—12

## Świedamaść relihijnaja i nacyjanalnaja.

Kab być praŭdziwym katalikom, katalikom z prakanańnia i čynu, treba mieć jakujuści dozu intelihiencyi. Nia chodzić ab toje, ci jana budzie nabytaja, ci časam nawat i pryrodnaja.

Paprabujcie, naprykład, prakanać mnohich našych prostych ludziej, što treba koźnuju niadzielu i świata wysłuhać św. Imšu i kazańnie, što niamażna ab kimści što kiepskaje hawaryć biez patreby, choć heta budzie i praŭda, što nia možna hniewacca aź da śmierci, ale treba adpuścicca, treba ũ sercy kryŭdu darawać. Paprabujcie! Ci wam heta zaŭsiody ũdasca?...

A čamu? Tamu, što siarod našych ludziej jašče šmat ciamnaty.

Značyć, dziela relihijnaha ũświedamleńnia čaławieka treba aświety, treba kultury.

Ale jość niešta takoje, na čym heta kultura zakładajecca. Hetym fundamentam aświety i kultury budzie nacyjanalnaja świedamaść narodu.

Heta paćwiardźaje i dekanalny zjezd ksiandzoŭ u Hermanawičach z dn. 6 i 7 žniŭnia 1918 h., katory ũ swaim pratakole, pamiż inšym, zapisaŭ: „Dzie niama narodnaj świedamaści, tam niama kultury“.

Heta wielmi stasujecca da našaha biełaruskaha narodu! Da jaho prychoziać z aświetaj, prychoziać sa skarbami nawuki Chrystowaj, ale ũsio heta tut u nas nia moža naleźna raźwicca i pryniaści čakanych pladoŭ. Pytańnie — čamu? Sapaŭdy, moža heta tamu, što zastajecca ũ zaniedbańnia nacyjanalnaja biełaruskaja świedamaść!

I pytajucca časam našy pawožanyja dušpastyry: „Dzie heta siańnia kataliki? Ci ich niama ũžo na świecie?... Čamu tak pozna i tak mała prychoziać da spowiedzi i kamunii św? Čamu tak mnoha nie adbyło spowiedzi wialikadnaj? Čamu stolki moładzi spacyruje za kaściołam padčas nabaženstwa?... Čamu?... Čamu?“... \*)

A tamu, što niama kultury!

A kultury niama tamu, što niama nacyjanalnaj świedamaści!

Tak! Dla ũświedamleńnia relihijnaha našaha narodu, biaručy pad uwahu nie paasobnyja wypadki, ale naahuł, patrebnaja nacyjanalnaja ci narodnaja świedamaść.

Nacyjanalnaja świedamaść narodu — heta fundament, na katorym budujecca duchowy postup čaławieka.

Moža dzie ũ druhich abstawinach i ũ druhim čacie heta nie kaniećnie moža być stasawanym, ale ja biaru za abjekt naš biełaruski narod u jaho ciapierašnjaj časinie.

Chto nia maje nacyjanalnaj świedamaści, taho možna ličyć, što heta napeŭna budzie čaławiek ciomny.

Naahuł, kab čaławiek moh što-kolečy paznać, jon musić paznać upierad samoha siabie, paznać prynamsi jakoj jon narodnaści.

Naš čaławiek najčaściej nacyjanalnaj świedamaści nia maje: heta znača, što świedamaść nacyjanalnaja ũ jaho paniaćci nia isnuje, abo, znoŭ, heta świedamaść u jaho falšywaja. A niama nacyjanalnaj świedamaści — niama świe-

\*) „Nasz Przyjaciół“ Nr. 36, 29 h.



damaści i relihijnaj. Niama świadamaści relihijnaj—niama wypaŭnieńnia prawa Bożaha ci kaścielnaha. I chutčej wy prakanajecie našaha čaławieka, što treba addać życio swajo za Wieru, čym wam udasca prakanać jaho ab patrebie wypaŭnieńnia ũsich jaho abawiazkaŭ, jak katalika.

Treba tady, kab naš čaławiek naŭpierad paznaŭ, chto jon taki — paznaŭ toje, što jon Biełarus.

Tym, katoryja sapraŭdy choćuć pracawać dla dabra našaha narodu, treba heta wiedać. I sakret paśpiechu ũ ich pracy budzie zaležny od taho, ci jany abapiorli swaju pracu na adpawiednym hruncie, jakim jość nacyjanalnaja biełaruskaja świadamaść.

Hety nacyjanalny hrunt treba wyrabić dobrymi pryładami chryścijanskaj kultury, a tady, na takim hruncie zasiejenaje zbaŭčaje ziernie Relihii, pryniasie bahaty płod — płod życia sapraŭdy chryścijanskaha.

D. Aniško.



## LEKCYJA, EWANELIJA I NAWUKA NA BOŻAJE CIEŁA.

I.

*Braty, ja-ż ad Pana ũziaŭ, što i pieradaŭ wam, bo Pan Jezus tej nočy, kataraj byŭ wydany, ũziaŭ chleb i dziakujučy, łamaŭ i skazaŭ: biarecie i jeźcie, heta jość cieła majo, katoraje za was budzie wydana, heta rabcie na maju pamiatku. Taksama i kielich, pašla wiacery, kažučy: hety kielich jość nowym testamentam u krywi majej. Heta rabcie, kali tolki budziecie pić, na maju pamiatku. Bo skolki razoŭ budziecie jeści hety chleb i pić kielich, budziecie abwiaščać śmierć Pana aź pokul prydzie. I tak, chto tolki budzie jeści hety chleb, abo pić kielich Pana niahodna, winawaty budzie cieła i krywi Pana. Niachaj-ža daznaje čaławiek samoħa siabie i hetak jeść z henaha chleba i pje z kielicha. Bo chto jeść i pje niahodna, asudžeńnie sabie jeść i pje, bo nie adroźniwaje cieła Pana. (1 Kor. 11, 23-29).*

II.

*U heny čas skazaŭ Jezus żydoŭskim braćmami: cieła majo sapraŭdy jość jeża, a kroŭ maja sapraŭdy jość napoj. Chto jeść majo cieła i pje maju kroŭ, u mnie prabywaje, a ja ũ im. Jak pasłaŭ mianie żywučy Ajciec, a ja żywu praz Ajca, tak i toj, chto mianie spażywaje i jon budzie żyć praz mianie. Heta jość chleb, katory zyšoŭ z nieba. Nia tak, jak baćki waŭsy jeli mannu i paŭmirali. Chto jeść hety chleb, żyć budzie na wieki. (Jan 6, 56-59).*

Ks. W. Š.

## Z majej padaroży ũ Ameryku.

(Praciah, hl. „Chr. D.“ Nr. 9—10).

### Francyja.

Nachadziŭšysia pa wulicach Paryža, ja 19 krasawika ũ 4 h. papałudni pakinuŭ jaho, kab za siem hadzin być u Šerburzie na bierazie Atlantyckaha akieana. Było ciopła. Soniejka wiesieła ũwiasia. Praz wakno wahonu pokazalasia mnie pryhożaja pryroda Francyi. Na paloch ludzi kala siaŭby pracawali. ũsiudy strojnyja, dobra wyrablenyja pala. Ale wyrableny zaŭsiudy pilnaj rukoj čaławieka, bo maŭšyny i tutaka redka ũ chodzie.

Latučy ciahnikom praz hety wianočak francuskich paloŭ, lasoŭ i łahoŭ, ja minut z 15 pryhladaŭsia sa stancyi horadu Lezyjo. Patulny haradok, dosyć wuzieńki, ale doŭhi. Praciskajecca jon pamiż horak, a na kancy horadu -- widać piekny klaštar Karmalitanak, z katoraha wyšla wialikaja ũwiataja Tareska. Tak, jak św. Tareska z kwietkami ũ rukach jość wielmi pryhożaj, hetak pryhożyja jość akolicy i samaje miesta, z jakoha wyšla heta ũwiataja.

Ŭžo nočču ja pryjechaŭ u Šerburg i zatorymaŭsia ũ hoteli nad samaj prystaniaj. Tut ja kinuŭ wokam na cely les maštaŭ, jakija tut-ža mnie pad nosam tyrčeli na wialikich i małych karabloch. Wicier z mora byŭ dawoli silny. Mora ũsumieła. Ja ũ čyścieńkim ũwietłym pakoi, u miakkim ložku na paduškach, pryloh zasnuć. Ale kudy tam było adrazu zasnuć. Haława maja pracawała. Ja dumaŭ i dumaŭ. Biełaruś i Zachodniaja Eŭropa. Jakaja miż nami i imi roźnica!

### Mora i Lewijatan.

Nazaŭtra ja ranieńka pabieh u kaścioł adpawić Imšu ũwiatuju. Kali ja wiartaŭsia ũ hotel, na wulicy spatkaŭ celyja chmary rabotnikaŭ, jakija na rowarach adzin pierad druhim lacieli ũ fabryki na rabotu. Mnie ũškoda bylo hladzieć na ich, jak jany čornyja, chudyja, kručili pad wicier swaje maŭšynki. Tolki pawialiwali ich wopratki, dy matalisia chatulki za plaćami. Hudok fabryčny praciaźna razdawaŭsia, a rabotniki stanawilisia pry swaich warštatach.

Zwiarnuŭsia ja na lewa i woddal ubačyŭ na kani pamiatnik Napoleona. Hladzić jon na mora i ũ dal pakazywajeć palcam. Zdajecca, Napoleon hawora: „Francuzy, hladzicie, u hennym baku Anhielcy, ũcierażyciesia ich!“ Tady



## III.

Hod u hod Kaścioł Katalicki pa ūsim świcie, pačaŭšy ad siańnia praz dzion wosiem, światkuje wialikuju ūračystaść Bożaha Ciała, ad dajučy čeść i sławu Zbaŭcy našamu Chrystusu ū Najświaciejšym Sakramencie, u Eucharystyi. U hety čas na čeść Najwyšejšaha pa świtytniach, placoch i darohach adbywajucca ūračystyja procesii, chwalebnyja piałucca pieśni i sypiacca pachučyja strojnyja kraski pad stopy Jahony.

1. Praŭdziwaje swajo Ciała dać čalawieku na pasiłak duchowy abiacau Zbaŭca naš Jezus Chrystus.

Adzin raz, wializarnyja natoŭpy narodu, prahnyja pačuć słowy nawuki Chrystusa, zdaloku paprychodzili i ad jaho nie adstupali. Ureście, kali ūsie prahaładalisia, a zapasy pasiłku byli pagedzieny, Chrystus rozmnożyŭ piac chleboŭ i nakarmiŭ imi piac tysiać zhaładaŭšych ludziej. Učasniki hetaj cudoŭnaj biasiedy zachopeny byli dabratoj i mahutnaścij Chrystusa. Ale Jon praz hety cud atkrywaŭ wočy čalawieka, wočy užo nia ciela, ale duży, na inšy pasiłak, na inšuju biasiedu. Da ździulenyh ludziej tady hawaryŭ naš Zbaŭca: „*Ja chleb żyćcia. Baćki wašy jeli mannu na pušcy i paŭmirali... Ja chleb żywy, katory zyšoŭ z nieba. Kali-b chto spażywaŭ hety chleb, żyć budzie na wieki. A A chleb, katory ja dam, — heta majo ciela na żyćcio światu... Ciała majo sapraŭdy jość ježa, a kroŭ napoj*“.

Słuchačy dziŭnych słoŭ hetych aburalisia,

haworačy — jak-ža jon moža dać nam jeści ciela swajo! Cwiordaja heta mowa! Ale Chrystus dalej paŭtaraŭ toje samaje. Mnohija zhoršyľisia i adyšli ad Jaho. Siarod ich byli i blizkija Chrystusa. „*Ci-ż i wy adyści choćacie*“ — pytaŭ Chrystus u Apostalaŭ, ale ad skazanaha nie adyšoŭ. Ureście, promień jasny wiery praniknuŭ nie adno serca, tajnica Eucharystyi stała jasnaj i woś Piotr św. i ad siabie i ad druhich zahawaryŭ: „*Da kaho-ż pojdziem? Ty maješ słowy żyćcia. A my wierym i paznali, što Ty Chrystus, Syn Boży*“.

2. Tak, promień wiery ū słowy Chrystusa, jak Zbaŭcy i Boha, jaki abiacau pakinuć ludziam na duchowy pasiłak Ciała swajo, ustupaŭ nie ū wadno serca. Ale nia jasnym było, jak heta budzie, jakim sposobam Ciała Chrystowa pomiż ludziej prabywać maje. Ale i na heta pryšoŭ čas. Nadyšla apošniaja wiačera, a padčas jaje raźlahľisia da Apostalaŭ siarod uračystaj cišy tajomnyja, mahutnyja słowy Zbaŭcy, skirawanyja na chleb i wino: „*Biarycie i jeźcie, heta jość ciela majo, jakoje za was dajecca. Rabcie heta na pamiatku maju; pijcie z hetaha ūsie, bo heta jość Kroŭ maja, katoraja za mnohich budzie pralita, na adpušćinie brachoŭ*“.

(Mat. 26, Marak 14, Łuk. 22).

Słowy hetyja, słowy ūstanaŭleńnia Najświaciejšaj Eucharystyi, taksama, jak i słowy abiacañnia, nia majuć u sabie nijakich sumniwaŭ, jany jasna wučać nas, što ūsiomahutnaścij Bożaj chleb i wino ū wiačerniku byli pieramieny ū Ciała i Kroŭ Chrystusa i što takoj-ža mocaj, z

ja padumaŭ: kožny na świecie maje swaju biadu. Francuzy dobra pomniac Anhielcaŭ. Musić im nie bałazie było, što, aź ich świataja, Joanna d'Ark, wajawała z Anhielcami.

Wiarnuŭšysia ū hatel, sieŭ ja pić harbatu i tut kala siabie ūžnoŭ widžu scenu. Za stałom siadziac baćka i matka, a kala ich strojny wianočak z wašmiora dziaciej. Baćka rosły, taŭsty muźčyna, z krywoj nahoj, hadoŭ 40, matka šustraja kabiecina hadoŭ 35. Dzieci adzin pad druhim, starszamu najbołš 12 hadoŭ, a samaje mienšaje śmiešna było schawanaje ū koшыčku. Chto nia hlanuŭ na hetu siamju, dyk kožny uśmiachaŭsia i cikawy byŭ, ci heta dzieci adnych baćkoŭ. Siamja heta jechała z Danii ū Ameryku.

Jašče raz pierahledzili našy pašparty, a doktor wočy i my atrymali ūstupnyja kartački na parachod. A druhoj hadzinie papaludni, ja prybrany užo pa świecku, u zimowym palcie, bo na mory było zimna, stajau na wiarchu małoha parachodu, šukajučy wačyma ū dali marskoj swajoh „Lewijatana“, katory mieŭ wieści mianie ū Ameryku.

Što-ż heta za parachod? Najbołšy ū świecie! Ja dumaŭ, što jon paławinu mora zajmajeć. Ale nie, za paŭhadziny jazdy małym parachodam ja z daloku na mory ūbačyŭ „Lewi-

jatan“ i jaho try kominy. Parachod hety najbołšy ū świecie pakazaŭsia mnie zwyčajnym małym parachodam. Ja nia wieryŭ, što widžu pierad saboj Lewijatana. Aź pośle ja pierakanaŭsia, što Lewijatana — ahramadnaja bestyja. Heta doŭhi, wysoki čaŭnok, a ū im niazličanyja kamorki, kalidory, dy zakanurački. Wiazieć jon u sabie da 5000 pasażyraŭ i kožny z ich maje tam dla siabie swajo miesca. Daražej zapłaciš, dyk lepšaje miesca, z bołšymi wyhodami dastanieš, a taniej zapłaciš, dyk usialak tabie budzie. Jość miascy takija, što za prajezd z Francyi ū Nev-lork zapłaciš 1000 dalaraŭ. Waža Lewijatana 59956 tonnaŭ. A dastaŭsia jon Amerykancam ad Niemcaŭ pašla suświatnaj wajny. Amerykancy, dastaŭšy jaho, zamalawali niamieckija nadpisy i swaje panapisywali, a ciapier, pierad świetam, amerykancy nia duža chwalacca, skul Lewijatana uziaŭsia. My schiliŭšysia ū kručok, kab haławy nia ūdaryć, praz adčynienyja dźwiery ūwajšli ū parachod. Woddal u dwuch miascoch inšych praz takija samyja dźwiery ludzi taksama ūchodzili. Nas tut spatkała celaja wojska laka-joŭ u bielych kurtkach. My chutka rassypalisia, chto ū swaju kabinu. Kabina — heta maleniečki pakoik, a ū im čatyry pa bakoch ložki, pa dwa adno nad druhim. Ale ūsiudy čysta, pawietra dosyć, bo wentylacyja na para-



pryčyny biezhrańičnaj miłaści Boha da čaławieka, na aŭtaroch našych padčas blazkrywawaj Afary, Imšy ţwiatoj, chleb i wino pieramiania-jecca ũ praŭdziwaje Cieła i praŭdziwuju Kroŭ Chrystowu na wiečna, ţčašliwaje żyćcio dla čaławieka.

3. Hetaje cudoŭnaje ustanaŭleńnie Chrystusam tajnicy Najświaciejšaj Eŭcherystyi, jakoje apisali try Ewangelisty: Mateuś, Marak, Łukaś, apisaŭ takža i św. Pawał. Wialiki hety Apostał narodaŭ miż inšym ab cudzie hetym kazaŭ:... „*Toje, što wam pieradaŭ, uziatŭ ja ad Hospada, što Hospad Jezus tej nočy, katoraj byŭ wydany, uziatŭ chleb,... łamaŭ i kazaŭ: biarycie i jeźcie, heta jość cieła majo... rabcie heta na maju pamiatku... tak-ža i kielich... kažućy — hety kielich jość Nowy Testament u Krywi majej“... Padčorknuŭšy hetak u Najśw. Sakramencie praŭdziwaść Cieła i Krywi Chrystusa, dalej Apostał zaklikaje wiernych, kab da spażywańnia Jaho prystupali hodna, z sercam čystym, bo — kaza: „*chto jeść i pje niabodna, asudžeńnie sabie jeść i pje, bo nie adroźniwaje Cieła Hospada*“.*

(1 Kar. 11, 23-30).

4. Tak, Chrystus hawaryŭ ab sapraŭdnym swaim Ciele, ab sapraŭdnaj swajej prysutnaści pad formaj chleba i wina ũ Najśw. Sakramencie. Hetak i zrazumieli ţwiatyja słowy Jahony, i ũ kniżkach apisali, jak apostały, tak i biespasrednyja apostałaŭ wučni, jak św.św. Ihnat, Justyn, Irenej, Tertuljan i inš.

Swiedčyc ab hetym tak-ža ũsio żyćcio Kaścioła ad pačatku aź da siańnia.

Swiedčyc ab hetym biespraryŭnaja wiera praz usie wiaki isnawańnia Chrystowaha Kaścioła, jakaja ačyščaje i skłaniaje da Boha miljony sercaŭ ludzkich, jakaja pabudžaje ũkładać na čeść Boha ũ św. Eŭcharystyi najpryhaźejšyja twory najzadalnjejšych rozumaŭ, sercaŭ i ruk ludzkich.

\* \* \*

Dyk chilima pakorna hałowy našy prad Chrystusam u Najświaciejšym Sakramencie padčas usiej uračytaści Božaha Cieła! Ačyściŭšy-ž ad hrechu sercy našy ũ św. spowiedzi, z żywoj wleraj i miłaścij zasiadajmo da stołu Božaha, kab Najświaciejšym Ciełam Chrysta zasilić dušu swaju na żyćcio praŭdziwaje, ţčašliwaje, wiečne.

Ks. Ad. St.



chodzie wielmi dobraja. Lewijatan stajaŭ jašče dźwie hadziny. Maraki sprytna pakawali rečy pasažyraŭ. Ja za hety čas z cikawaścij abyšoŭ uwieś parachod. Usie padarožnyja hawaryli tolki paanhielsku. Tut mnie pakazałasja, jak mnoha ludziej na ţwiecie karysta-jecca mowaj anhielskaj. Jak wialikaja Arnhlija i jaje kolonii, pašla Zlučanyja Stany Ameryki i Kanada, usiudy tam haworać hetaj mowaj. Tut pakazaŭsia mnie druhi ţwiet. Stolki ludziej, niawiedama chto, adkul, z celaj Eŭropy jeduć u Ameryku. Čamu jany ũsie haworać paanhielsku? Heta amerykanskija paddanyja, jany abo tam radzilisia, abo, doŭha żywućy tam, pryniali amerykanskaje hramadzianstwa. I wielmi redka było možna spatkak čaławieka, pieršy raz jedučaha ũ Ameryku.

A šostaj hadzinie wiečaram lakaj, bjućy ũ skwaradu, zahaniaŭ pasažyraŭ na abied u stałoŭku. Chto hdzie chacieŭ — zaniaŭ sabie miesca. Usie ũzialisia żywa kala abiedu. Kali tak byli pasažyry abiedam zianiatyja, Lewijatan skranuŭsia, zakalychaŭsia i pašoŭ u daloki akijan. Ja wyšaŭ na wierch i hladzieŭ na mora i na bierahi Francyi, jakuju my pakidali. Prawodzili nas marskija ptuški. Parachod niośsia šybka, razrazajućy akiean i pakidajućy za aboj šyrokij wir uzburanaj wady. Bierahi doŭ-

ha ciahnulisia za nami: užo ciamniela, a jašče časta pakazywalisia nam marskija nadbiarežnyja lichtary na wysokich słupoch. Tut da mianie padyšoŭ čaławiek hadoŭ za 30, dawoli wysoki, strojny i łamanym rasiejskim jazykom prahawaryŭ. Ja adkazaŭ jamu pabiełarusku. My chutka zrabilisia pryjacielami. Niedaloka ad nas stajała bahata ũbranaja rasiejskaja arystokratka ũ wieku hadoŭ 60. Jana ţukała sabie tawarystwa. Pačuŭšy našu hutarku, da nas žwiarnułasja čysta parasijsku, ale paznaŭšy tut biełarusa, zahniewałasja, adwiarnułasja šybka i praz uwieś čas padaroży na nas krywa hladziela. Druhim ţčyrym maim pryjacielem padaroży byŭ żydok, jaki dosyć dobra ačyściŭsia z usiaho żydoŭskaha i chacieŭ tut pakazacca čaławiekam postupu. Ja dawiedaŭsia ad ich, što razam z nami jedzie ũkrainski korespondent hazety „Дiло“. My zaraz i jaho da siabie prywabili. Ja celuju darohu ad času da času, swaich pryjacielaŭ častawaŭ biełaruskim krupnikam, jakim mianie abdaryli dobryja ludzi pierad padarožaj. Pieršyja dwa dni, jak i ũsim padarožnym, nam bylo wiesieła. Dniom na mory Lewijatan biespierastanku rezaŭ marskija chwali, a soniejka z nieba z-za chmarak wiesieła hladziela. Kali prychođiła noč, parachod nia spyniaŭ swajej pracy, a miesiac z-za chmarak kiwaŭ nam swaim tworam, wiesiałuš-



## WARONA I LISICA.

(pa Kryłowu).

Waronie raz paścawala:  
Kusočak syra niehdzie ũkrała.  
Na drewa wysaka zasiała,  
Pašniedać dobrańka chaciela;  
Dy niešta dumala sabie,  
A syr dziaržała u dziubie.

Na tu biadu lisa była tut niedaloka.  
Na syr hladzić—z jaho nia spuścić woka;  
A jeści chočycca biadniazie,  
Što leđ żywa pa świecie łazie.  
Dy što zrabić? Warona źjeść kusok toj zara;  
Ale lisa chitra była i stara;  
Dyk daj chwalić waronu tuju:  
„Ach, mileńka! Chto bačyŭ hdzie takuju,  
Jak ty, waronu? Jaki ũ ciabie nasok!  
Jakija piory! Twój miły hałasok  
Taksama rajski musić budzie?  
Jak zapiaješ—dziwujcieś, dobry ludzi!  
Kaliž-bo ty sama taka pryhoža,  
A nam tut zapiaješ taksama hoža,  
Dyk uciakaj tady i drozd i saławiej,  
Bo lepšych śpiewakoŭ nia treba dla ludziej!  
Tut z radaści warona naša miła  
Tak karnuła, što mieła siły!  
Dyk wupaŭ syr. Lisa jaho dastała,  
Waronie-ž piaty pakazała.

—o—

Waronaŭ bolš na świecie, jak ludziej;  
I toje takža zrazumiej,  
Što durań, ũ wočy pachwalony,  
Bywaje horšy ad warony.

W. A.

ki zorački trapiatalisia na niebie. Dawoli miła było pryhladacca ũsiamu hetamu.

Pieršy moj znajomy — byŭ heta syn prawasłaŭnaha baciušku niejdzie z Wiciebščyny. Jon maładym chłapcom uciok z domu swajho bački i pryjechaŭ u Ameryku sam adzin. Jaho ũ Nev-lorku spatkali ahienty niejkaj biazbožnaj sekty. Im jany zaapiakawalisia. Pačali jaho wučyc paswojmu. Hetak „adukawali“ jaho dosyc doŭhi čas. I tak jaho na swoj kapył pierarabili, što jon ciapier jeździŭ da swajho bački, kab skazać jamu: „durny ty bačka, na što ty ũ Boha wieryš i abrazy na ścienach trymaješ“. Hety biazbožnik, jak jon cam siabie nazywaŭ, za hrošy swaich apiakunoŭ, prajechaŭ usiu Polščę, Łatwiju, Estoniju i Sawieckuju Rasieję, usiudy razhladajučy, jak tam ludzi ũ Boha wierać i ci nie znajdziecca jamu tam miesca pašyryć swaju sektu. Na bałšawikoŭ jon byŭ nia łaskaŭ za toje, što jaho dwa razy aryštawali.

Žydok — heta typowy socyjalist. Wiek jahony kala 48 hadoŭ. Jon taksama małym dastaŭsia ũ Ameryku. U swaim żyćci jon nie z adnej piečy jeŭ chleb. Jon uwieś świet abjechaŭ. Dosyc dobra znaje Biełaruś i Ukrainu, choć nie zhadžajecca na toje, kab jany byli niezaležnymi respublikami. Znaje Meksyku, Hišpaniju, Indyju, Kitaj i Aŭstraliju. Usiudy tam

## Listy z wioski.

Miadźwiedzičy. Haworačy ab Miadźwiedzičach, my pradusim pawinny adznačyc, što naša parafija za časaŭ carskich šmat ciarpieła i zmahałasia za prawy Katalickaha Kaścioła. Bački našy za hetuju światuju sprawu zaznali i turmy i bizunoŭ, ale ũsiožtyki kaścioł ad zakryćcia abaranili i sami ũtrymalisia pry swajej wiery.

Ciapier-ža, kali našy kataliki pakrysie dochodziać da praknańnia, što jany nie palaki, a biełarusy i kali mnohija z duchawienstwa našaha spraciŭlajecca biełaruskaj mowie ũ Kaściele, šmat chto dzieła hetaj kryŭdy adychodzie ad Kaścioła.

Kataliki našy zasmakawali swajej rodnaj biełaruskaj mowy ũ kaściele ũ Miadźwiedzičach u hadoch 1917,18,19, kali tam byŭ ks. P. Tarynowič i duža časta hawaryŭ biełaruskija kazańni. U hetym čacie, nia hledziačy na trudnyja časy, kali taptalisia pa našych ziemiach niemcy i bałšawiki, lubziej u kaściele było zaŭsiody poŭna, a ciapier, pradusim dzieła niedapuśceni ũ kaścioł biełaruskaj mowy, jak ja ũžo skazaŭ, zaznačajecca ũ mnohich našych ludziej asytwannie da Kaścioła. Ale nia traćma nadziei, što skora nastupić u hetaj sprawie palapšeńnie, bo Kaścioł Katalicki, dobraja matka narodaŭ, nie zabudziecca i ab biełarusach.

Katalik.



byŭ i żyćcio ludzkoje dobra paznaŭ. Najbolš cikawiŭsia robotnikami. Jon u Zlučanych Stanach ciapier zajmaje abawiazak elektryčnaha montera, widać żywje dobra, bo što-miesiac bačkom u Eŭropu pa 50 dalarau wysyła. Žydok hety akazaŭsia haračym pryčilnikom Tałstoja. Haniŭ siahońniašni chrystyjanizm. Jarka wystupaŭ ahułam prociŭ wajny, jakaja łomie prykazańnie Božaje — nie zabiwaj. Nia lubie katalickaha Kaścioła za toje, što jon dahtul nia moža świetu ad wajny ũdzierzyć. Čwierdziŭ jon, što minułaja suświetnaja wajna nie pieramianila warunkaŭ ludzkoha żyćcia na świecie i što dzieła taho nastupie druhaja, bolšaja wajna, jakaja pieramienie świet. Kali na hetyja jaho hutarki ja daŭ niekalki swaich wyjaśnieńniaŭ, jon tady palubiŭ mianie za toje i kazaŭ, što chto wiedaje, moža kab daŭžej sa mnoj pażyŭ, sam-by zrabiŭsia-b katalikom. Jon cikawa raskazywaŭ nam, jak żywuć ludzi ũ Indyji, Kitai, Meksyku i druhich krajoch świetu, što pierawažna maraki nia ženiacca, bo jany nia majuć swajho stałaha domu, zaŭsiody na parachodzie, jak jany ciazka pracujuć, asabliwa tyja, što jeździać pad ekwataram, pa krajoch haračych. Bywaje, što robotnikaŭ hetych ad roboty pry raspalenyh piecach wynosić samlełych, čuć żywych, leđ što wadoj adlijuć. Małaja im płata dajecca i kiepska ich



## Z religijna - hramadzkaha žyćcia.

### Katalickija uniwersytety ũ Amerycy.

Biskup dr. Schrembs arhanizawaŭ niadaŭna zbor achwiar na budowy katalickaha uniwersytetu ũ Cleweland. U praciahu niekalki miesiacu zbor hety daŭ 2,514,000 dalarau. Hetym uniwersytetam kirawać buduć ajcy Jezuity. Budowa pamieščaninia raspaćniecca ũ najbliżejším čacie. — Katalicki uniwersytet u Wasyngtonie atrymaŭ niadaŭna na razbudowu biblioteki afiaru u liku 140,000 dal.

### Chryścijanskija profesyjnalnyja sajuzy.

Chryścijanskija profesyjnalnyja sajuzy, arhanizawany ũ adzin miżnarodny sajuz, jakija ũ minulyŭm hodzie światkawali 10-lećcie swajho isnawańnia, naličajuć u Eŭropie 1,250,000 siabraŭ.

### Raspisańnie nabaženstwaŭ na čyhunačnych stancyjach.

U Niamieččynie ministerstwa čyhunkau zhadzilasia na biaspłatnaje pawiešańnie na ścienach stancyjaŭ raskładu katalickich nabaženstwaŭ. Raskład hety nadrukawany na adumysłowych dla hetaj mety plakatach.

### Nowy Kaścioł u Anhlii.

U hrastwie Jorku anhlijskaja armija buduće kaścioł na pamiać žaŭnieraŭ katalikoŭ, paŭšych u suświetnaj wajnie. Adnu treć koštaŭ na

budowu afiarawała wajskowaje ministerstwa, a reštu žbiraje kamitet budowy. Azdobaj nutra kaścioła zojmucca žaŭniery i swajaki paŭšych. Kaścioł paświačany św. Joańnie d' Arc.

### Dobryja wyniki.

U kancy sakawika siol. h. u Liverpoolu adbylosia hadwoje sabrańnie miastowaha addzielu katalickaha tawarystwa pašyreńnia wiery. Z sprawazdačy wynikaje, što ũ praciahu apošniaha hodu pradana 156,000 brašur i 60,000 hazet, a biblioteka za hety čas pazyčyła 13,000 tamou kniżak. U tym ža čacie adbylosia 13 sabrańniaŭ, u jakich brała ũdział 1200 asob.

### Dzień naradžeńnia św. Ajca.

31 traŭnia siol. h. św. Ajciec abchodzju dzień swaich naradzin, raspačynajučy 74-y hod swajho žyćcia. U hety dzień z usiaho świetu było nadasłana šmat prywitańniaŭ dla haławy chryścijanstwa. Prywitaŭ takža św. Ajca korpus dyplomatyčny pry Apost. Stalicy.

### Nowyja cudoŭnyja azdaraŭleńni ũ Lurd.

17 traŭnia siol. h. stwierdzana aficyjalna cudoŭnaje azdaraŭleńnie ũ Lurd listanoša Marcela Michela. Čaławiek hetv ad 1917 h. mieŭ niawylečaŭnuju chwiarobu. U Lurd, afiarawaŭšysia Maci Božaj, wyzdarawieŭ całkom; tojež samaje stałasia z adnej maładoj italjanskaj dziaučynaj.

### Nawarot da Kaścioła Papini'aha.

Wiedamy italjanski piśmieńnik Papini, jaki

kormiać. Raskazywaŭ jon, jak kitoŭ, dy ciuleńniaŭ łowiać, jakija ryby płodziacca ũ morach i akieanach, jak na bielych miadźwiadziou palujuć.

Ukrainiec wiekam hadou 45. Taksama, wiadać, tulašsia pa świecie mnoha. Nia lubie bašawikoŭ. Znajomy z dziejačami biełaruskimi i litoŭskimi. Apošnija časy pražywaŭ ũ Berlinie. Jaho ciapier ukraincy pasylajuć na swoj kość u Zł. St. Am. i Kanadu, jak swajho korespondenta. Hawaryŭ jon mała. Wyskazaŭ piekny pahlad na tradyciju Katalickaha Kaścioła, padčorkiwajučy doŭhija wiaki isnawańnia jaho. Zakončyŭ hutarku tym, što drenna i nierazumna pastupajuć usie tyja, jakija lohkadumna adkidajuć Kaścioł.

Pieršyja dwa dni padaroży na parachodzie byli wiasiołymi. Ludzi śmiajalisia, hawaryli, a na't, chacia niašmiela, śpiawali i ihrali. Mora było spakojnaje, wiedama, jak jano moža być spakojnym. Na samym dnie parachodu ũ treciaj klasie, hdzie jeduć biednyja emihranty z žonkami i małymi dziećmi, hdzie niačysta i kiepska wymalawanyja ścieny i ławy, tam, na padwyšeńni ũ kalena, kruciłasia niastrojna maładziaž. Ihraŭ harmonik. Pašla takoha tanca hałowy im krużylisia, baleli i, zmoranyja ciažka, apiralisia ab ścieny i siadali na ławy. Hledziačy na hetych ludziej, ser-

ca mnie baleła. Pierawažna jechali jany z Čechasławacyi.

A na samym wiarchu parachodu ũ pierdniaj jaho čaści, hdzie najmieniej trasie — heta pieršaja klasa. Ahramadnyja tam salony. Padłohi ślizkija, jak škło. Na ścienach wialikija malawidły. Usiudy elektryčnaść, lusterki, kresły, stały i stoliki. Ale ludziej tut nia wiadać, jany pachawaŭšysia ũ swaich bahatych kabinach. Tam adzin čaławiek zajmaje pieć pakojaŭ. Jamu jość asobnaja kuchnia i celý hurtok prysłuhi.

Na parachodzie možna adpraŭlać Imšu światuju. Ja sprabawaŭ adzin raz heta zrabieć, a bolejš nie adważyšsia, bo i da hetaha prywyčki treba. Jak ciabie paćnie kałychać, dyk pry aŭтары ledž ustajać možna. Nia dumajcie ludzi, što na parachodzie jość asobnaja kaplička, hdzie adpraŭlajecca imša świataja. Nie. U treciaj klasie, niedaloka taho miesca, hdzie tancujuć, staić u kutočku kamoda. Jana adkrywajecca, z jaje robicca aŭtar i zaraz na jej adpraŭlać možna światuju Imšu. Tolki na ścienach hetaha pakoju panapisywana, što kuryć tut niemožna.

U pieršaj klasie taksama, u najbolšym salonie na padwyšeńni, jak dla sceny, staić takaja samaja kamoda — aŭtar. Jak treba Imšu światuju adpraŭlać, tady ũsio adpawied-



časta wystupaŭ prociŭ Kaścioła, ureście da ta-ho-ž Kaścioła wiarnuśsia nazad. A stałasja heta tak: żonka paprasila, kab pamoh dzieciej nawučyć katachizmaŭ i pryhatawać da św. Komunii. Papini zhadziŭsia. Wučyŭ swaich dzieciej katachizmu i sam razważaŭ praŭdy wiery i ũreście pryznaŭ ich

**Kanhres niamiechich katalikoŭ rabotnikaŭ i rabotnic.**

U Niamiečynie ũ kancy minula ha miesia-ca (u Gelsenkirche) adbyŭsia 5-y kanhres katalickich delehataŭ sajuzaŭ rabotnikaŭ i rabotnic. Sajuzy hetyja majuć kala 350,000 siabraŭ, a ich sekcyi moładzi kala 50,000. Miž inšymi sprawa-mi kanhres razhladaŭ pytańnie adnosinaŭ da socyjalizmu. U hetym kierunku kanhres śćwier-dziŭ, što socyjalizm zaŭsiody wiadzie da balša-wizmu, da razkładu.

**Sabor Prawasłaŭnaj Cerkwy ũ Polšcy.**

1.VI. Mitrpalit Prawasłaŭnaj Cerkwy Dzia-nis u Wařawie adprawiŭ uračystaje nabaženst-wa, na jakim ministar Aświety i Relihiŭ ũručyŭ jamu dekret Prezydenta ab sklikańni Prawasłaŭ-naha Saboru. Dekret heny pračytaŭ narodu bis-kup Haradzienski Alaksiej. Pradsabornaja nara-da wyznačana na 29 čerwienia siol. h. Čas skli-kańnia samoha Saboru jašče nia wyznačany. U wa ũsiej hetaj sprawie najbołš cikawa toje, što Sabor Prawasłaŭnaj Cerkwy sklikajecca fak-tyčna Prezydentam, świeckaj uladaj. Woś što znača nie naležyć da jednaści z Apostalskaj Stalicaj!...

na ũstaŭlajecca i adpraŭlajecca Imša, a pa Imšy, usio ũbirajecca i na tym miescy, hdzie ranicaj byla Imša, wiečaram užo pradstaŭleń-nie adyhrywajuć. Padčas abiedu i wiačery ũ pier-saj klasie jość niešta padobnaje da „panska-ha ihryšča“ Macieja Buračka. Tut wystupajuć usie strojna prybranyja pa apošnij modzie. Čaho tut nia ũbačyš. Łancużki załatyja, bran-zalety i piarścionki, sukienki jadwabnyja i aku-lary, jak dwa wočki, na nosie tyrčać, a muzy-ka, čalawiek dziesiać, reža ad wucha, da wucha.

Na parachodzie wydajuć štodnia swaju hazetu i biaspłatna raznosić pasażyram. Pry-majuć radyo-telehramy. I pisać možna pišmy, tolki adsyłajecca jany pieršaj lepšaj poštaj, tady jak pryjedziecca ũ Ameryku.

Wot my padjechali na siaredzinu akieana. Mora macniej uskałychnułasja. Usim žudas-na stała. Ludzi abcichli. Jak muchi paputany-ja, stali chawacca ũ swaje kabiny i z ich nia wychodzić. Niekatoryja na wiarchu parachodu pałażyliśsia ũ dzierawiannyja razložastyja kres-ły. Ja zachwareŭ na marskuju chwaro bu. Cely dzień i noć lažaŭ u łożku. Ničo ha nia jeŭ, bo što da huby nie padniasieš, dyk ciabie biareć na rwoty i jeść nielha. Ciapieraka Lewijatan bole j trośsia i kałychaŭsia. A mnie časami dumałasja, wot, kab ciapier parachod rynaŭ

**Supolnaja św. Komunija.**

U Njujorku, u katedry św. Patryka, 5,500 palicyjantaŭ prystupiła supolna da św. wialikad-naj Komunii.

**Kanhres francuskich čyhunščykaŭ katalikoŭ.**

3 i 4 traŭnia siol. h. ũ Paryży adbyŭsia hadawy kanhres francuskich čyhunščykaŭ katali-koŭ. Na kanhres prybyło 300 delehataŭ ad čy-hunačnych sajuzaŭ Francyi. Čyhunščyki hetyja majuć swaju asobnuju arhanizacyju i naličajuć 60,000 siabroŭ.

**Moładź i sprawa hramadzka ja.**

Kardynał Arcybiskup Paryża wykazaŭ swa-je pažadani, kab moładź katalickuju hruntoŭna abznajamlać z kwestyjaj hramadzka j. Kardynał hety wyraziŭ pažadani, kab nawat u katachiz-mie byli źmieščany pytańni i adkazy ab hetaj sprawie.

## Z palityčnaha žyćcia.

**Pryjezd min. Grandi ũ Wařawu.**

U minulym tydni ũ Wařawu pryjechaŭ ital-janski mjnistr zahraničnych spraŭ Grandi. Pol-skija hazety pišuć, što pryjechaŭ jon tolki dziela wietliwaści, bo hady tamu dwa adwiedwaŭ Rym polski min. zahraničnych spraŭ Zaleski. Ale tre-ba dumać, što pryjezd hety pradusim maje me-ty palityčnyja, kab bolš Italija zblizyłasja z Pol-ščaj, z sajuźnicaj Francyi, da jakoj adnosiny Ita-lii apošnim časam susim drennyja.

nosam na dno, dyk čalawiek-by chutka z he-tym świetam rasstaŭsia. Ale ja dumki hetaki-ja z haławy wyhaniaŭ.

Na druhi dzień marskoj chwaro by, ja sia-bie pieramoh. Ustaŭ z paścieli i ciażkimi ša-hami wyšaŭ na wierch. Kalehi mianie z ũsmiech-am spatkali i paciašali, što heta chutka projdzie. Ja, štoraz lepiej čuŭsia. Na paracho-dzie bylo cicha. Ludziej redka. Hutarka naša nia kleitasja. My čaściej pahladali na mapu i mieryli darohu, skolki parachodam praje-chali akieanu, a skolki astałasja jechać. Dni sami ličylisia, skolki jechali i skolka jechać astałasja. Na piaty dzień jazdy moram ludzi ũžnoŭ pawiesialeli i ażywilisia. Na raźwitalnym abiedzie ũ pasażyraŭ pakazaŭsia humar wiel-mi żywa. Abied hety byŭ bahaciejšy za papia-rednija. Každy pasażyru, aprača jeży, na stale byli pałożany: indyjskaja šapka z papie-ry, gumowy balon i specyjalna zakručany ũ papieru piston. Usie pasażyry paŭbiralisia ũ henyja šapki, panadzimali, čto jak moh, swa-je balony i pačali stralać z pistonaŭ. Było śmiechu i žartaŭ niamała. Pasażyry na pa-miać padpisywali adzin druhomu, piekna pry-hatawanyja da hetaha, tečki. Ja i dahetul cha-waju zdabytyja hetak podpisy. Wiečaram da poznaj nočy razdawalisia hołasna śpiewy i mu-zyka. Usio paanhielsku. Na twarach ludz-



### Zabureńni ũ Indyi.

U Indyi dalej niespakojna. Niezależnicki ruch raźwiwajecca z wialikaj siły. Niekalki niadziel tamu anhljicy aryštawali pawadyra indyjskaha Handi'aha i pasadzili jaho ũ turmu. Pośle hetaha pałažeńnie ũ krai jašče bolš pahoršyłasia. Znajšlisia ludzi, jakija zanieli miejsca aryštawanaha prawadyra i dalej pawiali narod u niezależnickim kirunku.

### Konkordaty, padpisanyja za časau ciapierašniaha Papięza.

Za časou sučasnaha św. Ajca Apost. Stalica padpisała z nastupnymi dziazawami konkordaty: z Serbijaj, z Łatwujaj, z Bawaryjaj, z Polščaj, z Francyjaj u sprawie Syryi, z Litwoj, z Čechasławacyjaj, z Partuhalijaj u sprawie ũschodnaj Indyi, z Italijaj, z Prusijaj.

### Kniaź Karol — karalom Rumynii.

Rumynski nastupnik tronu Karol, dziela siamiejnych nieparazumieńniau dahetul prażywau zahranicaj i admaułausia być karalom kraju, jakim kirawała Rada Rehienyjnaja. U minułym tydni kniaź heny wiarnuusia damou i byŭ abwieščany karalom Rumynii.

### Siamja — worah kamunizmu.

Siamja — heta apora hramadzianstwa. Ad dobrej siamji, možna skazać, zaleža los narodu. U dobrej ziamji ćwicie relihija i cnota. Woš-ža kamunizm z siamjoj wiadzie wajnu nie na żyćcio, a na śmierć, raskładajućy jaje i psujućy dazwańnia. Dziela hetaj strašnaj mety sawieckijaja ũłady puścili ũ ruch usio: ũladu, literaturu, szkołu, teatr, kina i h. d. Z hetaha wychodzić, što kaho Boh choća pakarać, tamu rozum adymaje.

### Nia jeduć damou.

Mnohija sawieckija žahranicnyja dyplomaty da taho palubili żyćcio zahranicaj, što całkom pazabywalisia i ab kamuniźmie i ab Rasiei. A kali sawiecki ũrad klića ich da kraju, dyk jany waroćacca ani dumajuć, bo im tam, widać lepš, jak doma. Hetak pastupiła ũžo dawoli mnoha

kich bylo radašci poŭna z taho, što pieraplyli akiean. I ja paddausia ahulnaj wiasiołaści i paćau deklamawać paru anhielskich wieršaŭ, jakija ja nawućyusia pierad swajej padarožaj. Z majej deklamacyi śmiajausia nadta wialiki, hruby negr i niekalki strojnych italancaŭ. Z anhielskich wieršaŭ ja pierajšoŭ na białaruskija, pašla na rasiejskija i ũdała pradeklamawaŭ „Бородино“ i „Кавказ“, a ũrešcie prapiajau aruju „Бедный конь в поле пал“. Źydku hetapošniaja padabałasia i jon kazaŭ, što ũ mianie adazwałasia šcyra „ruskaja“ duša.

Nazaŭtra ranienka nas spatkali amerykanskija ptuški. Radašć ludziej jašče pabolšyłasia. Usie wyšli na wierch i pilna hladzieli,

## Haspadarskija parady.

### Parašok na myšej.

Uziac niahašanaj wapny, ściorczi na parašok i źmiašać z roŭnaj čaščaj cukru. Hetuju miešaninu pastawić tam, dzie jość najbolš myšej. A niedaloka ad taho miesca pastawić dastupnaje naćyńnie z wadoj. Padjeušy hetaha parašku, myšy paćnuć pić wadu, a ad wady ũ żywacie wapna paćnie hareć i hetyja wialikija haspadarskija škodniki pazdychajuć.

### Karyść z roznaha błaħoha ziella.

Čas akopywańnia, ci abworawańnia bulby, a tak-ža čas poliwa haradoŭ daje šmat usiakaha ziella, jakoje duža pryhodnaje dla pawialičeńnia ũ haspadarcy hnoju, tolki, reć jasnaja, usie henyja škodnyja haspadarskim rašćinam trawy, treba ũmieła wykarystać. Woš-ža traŭ henych nikoli niamožna pakidać na poli, ci ũ harodzie, kab jany hnili tam biez karyšci, ale treba składać u wadnu kuću, na adumysłu wybranym dla hetaha miescy i przykrywać ziamloj, abo śmiaćciom z panadworku. Siudy tak-ža treba składać usiakija dzikija trawy, što bieskarysna rastuć kala płaťoŭ i budynkaŭ. Woš-ža z takoj raboty haspadar maje dwajnuju karyść, bo bieraže pole ad škodnych traŭ, a tak-ža maje dobry hnoj tannym koštam i biez asabliwaj pracy.

### Kit dla zamazwańnia šćelinaŭ u piećach.

Uziac popieł, pierasiejać jaho, da popiełu damiašać roŭnuju čaść hlíny, da hetaj miešaniny daća krychu soli i dalić wady. Tady ũsiu hetu masu dobra źmiašać i raźmiasić i šmarawać jej šćeliny na piećach.

A kali šćeliny na piećach zanadta wialikija i treba mieć kit bolš mocny, dyk tady ũziac 4 čaści suchej hlíny, dalić da jaje 1 čaść raspušćanaha boraksu i hetaj masaj zakleiwać šćeliny.

asob, što znachodzilisia na sawieckaj zahranicnaj službie.

Wot i pokazalasia Ameryka. Dalokija, nizmija, zakrućciastyja bierahi. Za hadziny dźwie pašla ũžo razhledzić možna bylo damy, fabryki i ũsiakaha rodu rezerwuary. Aŭtamabili żywa źwiwalisia pa darohach. U wosiem hadzin ranicy 26 krasawika 1929 h. my padjechali da prystani Nev-lork. Pakul toje dy sioje, pakul wybralisia z parachu i stupili nahoj na ziamlu amerykanskuju, byla ũžo pieršaja hadzina papalućni. Nadta-ž pilna amerykancy nas abhladali. Ci my zdarowyja, ci papiery našy ũ paradku i ci nia prywieźli my z saboj harełki.

(d. b.)

Redaktor-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Białaruskaja Drukarnia im. Fr. Skoryny, Wilnia, Zawalnaja wul. 6—10.



## Wilenskija nawiny.

### Pryjezd u Wilniu Prezydenta Polšcy.

14 čerwienia ũ Wilniu prybyŭ Prezydent Polšcy, jaki tut prabudzie da 20 hetaha-ž miesiaca, a pašla pajedzie ũ pawiety Wilenskaha wajawodztwa.

### Zjezd misyjny.

U Wilni 10 čerwienia adbyŭsia zjezd Tawarystwa Unutranych Misijaŭ, na jakim bylo pračytana niekalki referataŭ, a tak-ža pryniaty adpawiednyja rezalucyji. Na čale jak samoha tawarystwa, tak i zjezdu stajəŭ J. E. biskup surfahan K. Michalkiewič.

### Nowaja biełaruskaja knižka.

Niadaŭna wyšla z druku biełaruskaja „Historyja ŭwiataja, abo biblijnaja Staroha Zakonu“, jakuju napisaŭ wiadomy biełaruski dziejač Ks. W. Hadleŭski. Knižka napisana paważna, cikawa, wydana staranna i bahata ilustrowana. Budzie duža karysna, jak dla moladzi školnaj, tak i ahułam dla ŭyrokich masaŭ biełarusau katalikoŭ.

### Bieźraboćcie.

Pawodle apoŭnych padličeńniaŭ u Wilni ŭsich bieźraboćnych 3112 čaławiek.

### Biełaruskija maturysty.

U Wilenskaj biełaruskaj himnazii ũ pačatku čerwienia adbyłisia maturalnaja ekzamieny, jakija zdalo, razam wučniaŭ himnazii i ekster-nistych, 17 čaławiek. Nowym našym studentam žadajem pamysnašci!

### Delehaty da J. E. Arcybiskupa.

27 traŭnija siol. hodu J. E. Wilenskaha Arcybiskupa adwiedała delehacyja ad katalickaha biełaruska-litoŭskaha kamitetu ũ asobach dr. B. Hrabinskaha i dyr. J. Kajriukštisa. J. E. Arcybiskup delehatam zajawiŭ, što jon nie pryznaje ani zjezdu, jaki wybraŭ Kamitet, ani samoha Kamitetu.

## Kutok śmiechu.

— Wiedaješ, — kaža ũ cyrku žonka da muža — hetak siadzieć u kletcy z žwiarami, jak heny čaławiek siadzieć, heta wialikaja adwaha!

— Jakaja tam adwaha — kaža muž — ja z taboju ũžo 15 hadoŭ hetak żywu!..

\* \* \*  
— Panienska Aniela pawinna wyjści zamuž za stalara.

— Čamuž heta?

## Roznyja cikawaści.

### Aмерыkanskija samachody.

U Zł. St. Ameryki jość 26 miljonaŭ samachodaŭ. Maje ich koźnaja čač-wiertajta siamja. U fabrykach samachodaŭ pracuje bolš ludziej, jak amerykanskaja armija padčas sušwietnaj wajny. U praciahu koźnych troch hadoŭ samachody zabiwa-juć stojki ludziej, skolki źlahło amerykancaŭ padčas sušwietnaj wajny.

### Piśmo nawokał ŭsietu.

Adzin žychar Charbina (Mandžuryja) ukinuŭ list u paštowuju skrynku, adra-sawany ũ Zluč. St. Ameryki, na wydumany Adras. Na kanwercie napisaŭ, što kali nia znajduć adresu, dyk kab list źwiarnuli nazad u Francyi, a pašla praz Niemiečcyynu u Polšč i praz Rasieju u Charbin. List, z mnohimi pia-čaciami roznych krajoŭ, wiarnuŭsia ŭščašliwa da taho, čhto jaho wysylaŭ. List heny u padarožy nawokał ŭsietu znachodziŭsia 4 miesiacy i 11 dzion.

### Prypomniŭ wajnu i straciŭ pamiać.

Duža cikawy niadaŭna zdaryŭsia wypadak u Amiens. Byŭŭ žaŭnier adwiedaŭ pole bitwy, dzie ũ swaim čacie byŭ ciazka ranieny. Na treci dzien spatkali jaho niaprytom-naha bładziačahe pa poli. Zawiedzieny da palicyi niamoh prypomnić ani swajho imia, ani proźwišča. Žmoh tolki skazać, što na poli bitwy, jak prypomniŭ swaje pieražy-waŭni, dyk pačuŭ strašny bol u swajej staroj ranie Akaz-wajecca, što heny žaŭnier ad žudasnych uspaminaŭ straciŭ prytomnašć.

### Čhto najbolš jeść.

Akazwajecca, što najbolš ja-duć ptuški. Niekatoryja z ich u praciahu dnia žjadajuć u dwa-try razy bolš, jak waha ich ciela. Tak naprykład zwy-čajna para sikorak za hod žjadaje blizu 100 kilo roznych much, matyloŭ, šarwiakoŭ i im pad. Niešta padobnaje dziejecca i z roźnymi inšymi ptuškami. Woš-ža, kab he-tak bylo sa žwiarami, a tymbolš z čaławiekam, dyk by-ło-b niemahčyma żyć na ŭswiecie. Ale ũ pryrodzie ŭsio mudra ŭładžana. Najbolš žarłočnyja ptuški, kab takim čy-um nišcyli waroźnych i rašcinie i čaławieku roznych škodnikaŭ.

— Kab stalar paniencv krychu jazyk zhablawau.

— Tak? A pan Michał pawinnen ažanica z takoj jakaja, wiodry robie, kab panu piatuju klopk u haławu ŭprawila...

## Biblijateka „Chryścijanskaj Dumki“.

Dr. M. A. — Boh (filozofičny narys) . . . . .	30 hr.
„ „ — Čaławiek . . . . .	25 „
Ks. Dr. I. Rešeć — Z historyi Apolohietyki Chryścijanskaj . . . . .	1,00
Prof. Dr. I. Tarasewič — Zło i lakarstwa na jaho . . . . .	30 hr.
W. A. — Jak Kaziuk sabraŭsia da spowiedzi . . . . .	50 „
„ — Kaziukowaje Žanimstwa . . . . .	50 „
„ — Jak Hanula zbirałasia ũ Arhientynu . . . . .	25 „
I. S. — Ružaniec Najšwiaciejšaj Dziewy Maryi . . . . .	30 „
I. B. — Pieśni Žalby (Naboźnaje razwažanńie muki i śmierci Zbaŭcy našaha Jezusa Chrystusa) . . . . .	20 „
J. Bylina — Daroha Kryža . . . . .	30 „
Ks. P. Tatarynowič — Światy lzydar Chlebarob . . . . .	30 „
P. Z. — Ziarniatki z rodnaje junackaje niwy . . . . .	20 „
Ks. Ad. Stankiewič — Rodnaja mowa ũ ŭświatyniach . . . . .	1.50 „
Hadawik „Chryścijanskaj Dumki za 1928 h. . . . .	5 zł.
„ „ „ 1929 h. . . . .	5 zł.

Zakazy spaŭniajucca chutka i akuratna: pa atrymaŭni ŭsiej wartaści knižki, abo nakład-noj plataj (za pobranie) pa atrymani trećiaj častki wartaści zakazu.

Dla kniharniaŭ i dla tych, čhto wypiswaje nia mienš, jak na 10 zł., dajecca skidka.

Hałoŭny skład: Kniharnia „Pahonia“ Ludwisarskaja 1, Wilnia. 7



---

---

Wyjšaŭ z druku

# K A T A L O H

(Knihaspis)

BIELARUSKICH KNIH  
UŁASNYCH KNIHARNI „PAHONIA“

Wilnia, Ludwisarskaa 1

A takža ũziatych na prodaŭ ad inšych wydawiectwaŭ

Usim patrabujučym KATALOH wysyłajecca darma.

PISAĆ U KNIHARNIU „PAHONIA“.

---

---

Wyjšła z druku

# HISTORYJA ŚWIATAJA

abo biblijnaja  
staroha zakonu

napisaŭ Ks. W. HADLEŬSKI.

**Knižka kaštuje 2 zł.**

— Kupić možna ũ wa ũsich bielaruskich kniharniach u Wilni —

HAŁOŬNY SKŁAD KNIHARNIA „PAHONIA“

Wilnia, Ludwisarskaa 1.

Knižka napisana paważna i cikawa, a takža pryhoŭa wydana i baha-  
ta ilustrowana, moža słuŭżyć jak dla ũkoł, tak i dla ũyrokich kruhoŭ  
bielaruskaha narodu.

---

---